

**Title:** Regarding murder of Shiv Sainiks in Maharashtra.

**MR. SPEAKER:** Now, Shri Anant Gangaram Geete. Shri Geete, I am giving you a chance. But it is entirely a State subject. The law and order is a State subject.

**श्री अनंत गंगाराम गीते (रत्नागिरि) :** अध्यक्ष महोदय, मुम्बई में लगातार शिवसैनिकों की हत्याएँ हो रही हैं। पिछले आठ दिनों में तीन हत्याएँ हुई हैं। कल नबी मुम्बई के शाखा प्रमुख श्री विकास पाटिल के घर जाकर उनकी हत्याएँ की गईं। मेरा कहना है कि वहाँ लगातार शिवसैनिकों की हत्याएँ हो रही हैं और सब राजनीतिक हत्याएँ हैं। इस संबंध में महाराष्ट्र की सरकार बिल्कुल खामोश है। वहाँ पर जब शिवसेना और भाजपा की सरकार थी तब उन्होंने गैंग्स्टार के खिलाफ कार्रवाई की थी। कई गैंग्स्टार एनकाउंटर किये गये। आज उसका बदला लिया जा रहा है। महाराष्ट्र की सरकार इस संबंध में कुछ भी कार्रवाई नहीं कर रही है। किसी गैंग्स्टार के खिलाफ कोई कार्रवाई नहीं हो रही है। वहाँ पर लगातार शिवसैनिकों की हत्याएँ की गई हैं। महाराष्ट्र की सरकार उन गैंग्स्टर्स के साथ साजिश कर रही है। ऐसी स्थिति आज पूरे मुम्बई के अंदर है।

पूरे मुम्बई के अंदर आज कानून और व्यवस्था खत्म हो चुकी है। एक-एक शिवसैनिकों को चुन-चुनकर मारा जाता है। मेरा कहना है कि यह शिवसैनिकों को खत्म करने का षड्यंत्र रचा जा रहा है। दुर्भाग्य की बात है कि महाराष्ट्र सरकार इस षड्यंत्र का समर्थन कर रही है। यह स्थिति है। इसलिए मेरा कहना है कि यदि राज्य की सरकार वहाँ पर कानून और व्यवस्था बनाये रखने में असफल है तो केन्द्र सरकार की यह जिम्मेदारी है कि वह भारत के हर नागरिक की जीवन रक्षा करे। केन्द्र सरकार महाराष्ट्र सरकार को यह निर्देश दे कि वहाँ किसी भी कार्यकर्ता की पोलिटिकल कारण से हत्याएँ न हों। आज केवल राजनीतिक बदले की भावना से शिवसैनिकों की हत्याएँ की जा रही हैं। इसलिए मेरा कहना है कि इस संबंध में होम मिनिस्टर साहब को यहाँ वक्तव्य देने की आवश्यकता है। महाराष्ट्र सरकार को निर्देश देने की आवश्यकता है। यदि यह सिलसिला कायम रहा तो महाराष्ट्र की कानून-व्यवस्था पूरी तरह से तहस-नहस हो जायेगी।

â€¦( व्यवधान) वहाँ दंगे हो जायेंगे। â€¦( व्यवधान)

**श्री मोहन रावले (मुम्बई दक्षिण मध्य) :** अध्यक्ष महोदय, वहाँ के गैंग्स्टर्स ने ऐलान किया है कि हम शिवसैनिकों को खत्म कर देंगे। â€¦( व्यवधान)

**MR. SPEAKER:** I have called Shri T. Govindan.

...(Interruptions)

**श्री अनंत गंगाराम गीते (रत्नागिरि) :** अध्यक्ष महोदय, गवर्नमेंट को इसके ऊपर रिपेक्ट करना चाहिए। â€¦( व्यवधान) वहाँ की कानून व्यवस्था असफल है। â€¦( व्यवधान)

**श्री किरीट सोमैया (मुम्बई उत्तर पूर्व) :** अध्यक्ष महोदय, कई शिवसैनिकों की हत्याएँ की जा रही हैं। ...(Interruptions)